

Shri Ganesha Stotram Sadhukritam

——
ಸಾಧುಕೃತಂ ಶ್ರೀಗಣೇಶಸ್ತೋತ್ರಂ

——
Document Information



Text title : Shri Ganesha Stotram Sadhukritam

File name : gaNeshastotramsAdhukRRitaM.itx

Category : ganesha, mudgalapurANa, stotra, dvAdasha

Location : doc_ganesha

Proofread by : Yash Khasbage, Preeti Bhandare

Description/comments : mudgalapurANaM aShTamaH khaNDaH | adhyAyaH 24 | 8.24 21-46||

Latest update : June 4, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 4, 2024

sanskritdocuments.org



ಸಾಧುಕೃತಂ ಶ್ರೀಗಣೇಶಸ್ತೋತ್ರಂ



.. ಶ್ರೀಗಣೇಶಾಯ ನಮಃ ..
ಸಾಧುರುವಾಚ .
ಹೇರಂಬಾಯ ನಮಸ್ತುಭ್ಯಂ ತ್ರಿನೇತ್ರಾಯ ಪರಾತ್ಮನೇ .
ಅನಾಕಾರಾಯ ದೇವಾಯ ಸಾಕಾರಾಯ ನಮೋ ನಮಃ .. 21..
ಲಂಬೋದರಾಯ ವೀರಾಯ ಶೂರ್ಪಕರ್ಣಾಯ ಥುಂಥಯೇ .
ಅನಾದಯೇ ಪರೇಶಾಯ ಗಣೇಶಾಯ ನಮೋ ನಮಃ .. 22..
ಸ್ವಾನಂದವಾಸಿನೇ ತುಭ್ಯಂ ಭಕ್ತಭಾವಸ್ವರೂಪಿಣೇ .
ಭಕ್ತೇಶಾಯ ಸುಭಕ್ತ್ಯಾ ವೈ ಸಂತುಷ್ಟಾಯ ನಮೋ ನಮಃ .. 23..
ಸರ್ವಾಕಾರಾಯ ಸರ್ವಾದಿಪೂಜ್ಯಾಯ ಪರಮಾತ್ಮನೇ .
ಬ್ರಹ್ಮೇಶಾಯ ಗಣಾನಾಂ ತೇ ಪಾಲಕಾಯ ನಮೋ ನಮಃ .. 24..
ನಿರಾಕಾರಾಯ ಸರ್ವೇಷಾಂ ಪೂಜ್ಯಾಯ ಪರಮಪ್ರಿಯ .
ವಿಘ್ನೇಶಾಯ ಮಹಾವಿಘ್ನಹಾರಿಣೇ ತೇ ನಮೋ ನಮಃ .. 25..
ಮಾತ್ರೇ ಪಿತೃ ಸಮಸ್ತಾನಾಂ ತತ್ತ್ವ ರೂಪಾಯ ತೇ ನಮಃ .
ಬ್ರಹ್ಮಣೇ ವಿಷ್ಣವೇ ತುಭ್ಯಂ ಶಂಕರಾಯ ನಮೋ ನಮಃ .. 26..
ಶಕ್ತಯೇ ಸೂರ್ಯರೂಪಾಯೇಂದ್ರಾಯ ವಾಯುಸ್ವರೂಪಿಣೇ .
ಚಂದ್ರಾಯ ವರುಣಾಯೈವ ಯಮಾಯ ತೇ ನಮೋ ನಮಃ .. 27..
ಅಗ್ನಯೇ ನೈರ್ಮಿತಾಯೈವ ಕುಬೇರಾಯ ಧರಾಧರ .
ನರಾಯ ಪಶುರೂಪಾಯ ನಮೋ ನಾಗಾಸುರಾಯ ತೇ .. 28..
ಚರಾಚರಮಯಾಯೈವ ಚರಾಚರವಿವರ್ಜಿತ .
ಸಮಾಯ ಸಹಜಾಯೈವ ಸ್ವಸಂವೇದ್ಯಾಯ ತೇ ನಮಃ .. 29..
ಯೋಗಾಯ ಶಾಂತಿನಾಥಾಯ ಶಾಂತಿದಾಯ ನಮೋ ನಮಃ .
ಕಿಂ ಸ್ತೌಮಿ ತ್ವಾಂ ಗಣಾಧೀಶ ಯೋಗಾಕಾರ ನಮೋ ನಮಃ .. 30..
ಧನ್ಯೋಹಂ ಸರ್ವಭಾವೇನ ತವಾಂಘ್ರಿಯುಗದರ್ಶನಾತ್ .
ವರಂ ದೇಹಿ ಗಣೇಶಾನ ತವ ಭಕ್ತಿಂ ದೃಢಾತ್ಮಿಕಾಂ .. 31..
ಏವಂ ಸ್ತುತ್ವಾ ಗಣಾಧೀಶಂ ಸಾಧುಸ್ತಂ ಪ್ರಣನಾಮ ಚ .
ತಮುವಾಚ ಗಣೇಶಾನೋ ಭಕ್ತಂ ಭಕ್ತಜನಪ್ರಿಯಃ .. 32..

(ಫಲಶ್ರುತಿಃ)

ಶ್ರೀಗಣೇಶ ಉವಾಚ .

ಮದೀಯಾ ಭಕ್ತಿರುಗ್ರಾ ತೇ ಭವಿಷ್ಯತಿ ಮಹಾಮತೇ .
ಯದ್ಯದಿಚ್ಛಸಿ ತತ್ತತ್ತೇ ಸಫಲಂ ಪ್ರಭವಿಷ್ಯತಿ .. 33..
ತ್ವಯಾ ಕೃತಂ ಮದೀಯಂ ಯತ್ ಸ್ತೋತ್ರಂ ಭಕ್ತಿವಿವರ್ಧನಂ .
ಭವಿಷ್ಯತಿ ಮಹಾಭಾಗ ಪಠತಾಂ ಶೃಣ್ವತಾಂ ಸದಾ .. 34..
ಸರ್ವಸಿದ್ಧಿಪ್ರದಂ ಪೂರ್ಣಂ ಮತ್ಪ್ರಸಾದಾದಿದಂ ಪರಂ .
ನಾನಾಕಾರ್ಯಕರಂ ಭಾವಿ ಅಂತೇ ಸ್ವಾನಂದದಾಯಕಂ .. 35..
ಏವಮುಕ್ತ್ವಾಂಸತರ್ಧಧೇಽಸೌ ಗಣೇಶೋ ಬ್ರಹ್ಮನಾಯಕಃ .
ಸಾಧುಸ್ತಂ ಹೃದಿ ಸಂಧ್ಯಾತ್ವಾಽಭವತ್ತತ್ತ್ವೈವ ಸಂಸ್ಥಿತಃ .. 36..
ಏವಂ ನಾನಾ ಜನಾ ವಿಪ್ರ ಸಿದ್ಧಿಂ ಪ್ರಾಪ್ತಾ ವಿಶೇಷತಃ .
ಮಾರ್ಗಶೀರ್ಷವ್ರತೇನೈವ ಗಾಣಪತ್ಯಪರಾಯಣಾಃ .. 37..
ಅನ್ಯಚ್ಛ ಶೃಣು ವಿಪ್ರೇಂದ್ರ ಚರಿತ್ರಂ ಸರ್ವಸಿದ್ಧಿದಂ .
ಮಾರ್ಗಶೀರ್ಷಭವಂ ಚಿತ್ರಂ ಶ್ರವಣಾತ್ ಪಠನಾನ್ವೃಣಾಂ .. 38..
ಏಕಃ ಕೈವರ್ತಕಃ ಕಶ್ಚಿನ್ನಾಮ್ನಾ ಶಂಬುರಿತಿ ಸ್ಮೃತಃ .
ಸ ಮಾರ್ಗಶೀರ್ಷಮಾಹಾತ್ಮ್ಯಂ ಶುಶ್ರಾವ ಗಣಪಾಶ್ರಿತಂ .. 39..
ಸಮಾಗತೇ ಮಾರ್ಗಶೀರ್ಷೇ ಸ್ನಾನಂ ಕೃತ್ವಾ ಮಹಾಮತಿಃ .
ಗಣೇಶಂ ಪ್ರಣನಾಮಾಽಥ ನಿತ್ಯಂ ಕುಟುಂಬಪೋಷಕಃ .. 40..
ತತಃ ಪರಂ ನೃಪಸ್ಯೈವ ಚಕಾರ ಸೇವನಂ ಸದಾ .
ಪೌಷೇ ಮೃತಶ್ಚ ತಂ ದೃತ್ವಾ ಗಾಣೇಶಾಃ ಸ್ವಪದಂ ಯಯುಃ .. 41..
ತತ್ರ ವಿಘ್ನೇಶ್ವರಂ ದೃಷ್ಟ್ವಾ ಬ್ರಹ್ಮಭೂತೋ ಬಭೂವ ಹ .
ಮಾರ್ಗಶೀರ್ಷವ್ರತಂ ತೇನ ಕೃತಮಂಶಪ್ರಕಾರತಃ .. 42..
ತದಪಿ ಬ್ರಹ್ಮಭೂತಃ ಸ ಬಭೂವ ವ್ರತಸೇವನಾತ್ .
ಏವಂ ನಾನಾ ಜನಾ ಬ್ರಹ್ಮನ್ ಸಿದ್ಧಿಂ ಪ್ರಾಪ್ತಾ ವ್ರತೇನ ವೈ .. 43..
ಇಹ ಭುಕ್ತ್ವಾ ಽಖಿಲಾನ್ ಭೋಗಾನಂತೇ ಸ್ವಾನಂದಗಾಮಿನಃ .
ಕಿಂಚಿನ್ನಿಯಮಸಂಯುಕ್ತಾಃ ಕಿಂ ಪುನರ್ವಿಧಿಚಾರಿಣಃ .. 44..
ಇದಂ ಯಃ ಶೃಣುಯಾನ್ನಿತ್ಯಂ ಮಾರ್ಗಶೀರ್ಷೇ ನರೋತ್ತಮಃ .
ಪಠೇತ್ ಸ ಸಿದ್ಧಿಸಂಯುಕ್ತೋ ಭವಿಷ್ಯತಿ ನಿರಂತರಂ .. 45..
ಮಾರ್ಗಶೀರ್ಷವ್ರತಸ್ಯೈವ ಮಾಹಾತ್ಮ್ಯಂ ಲೇಶತೋ ಮಯಾ .
ಕಥಿತಂ ಕಿಂ ಪುನಃ ಶ್ರೋತುಮಿಚ್ಛಸಿ ಮುನಿಸತ್ತಮ .. 46..
ಇತಿ ಸಾಧುಕೃತಂ ಶ್ರೀಗಣೇಶಸ್ತೋತ್ರಂ ಸಂಪೂರ್ಣಂ ..


ಸಾಧುಕೃತಂ ಶ್ರೀಗಣೇಶಸ್ತೋತ್ರಂ

ದ್ವಾದಶಸ್ತೋತ್ರಂ


- .. ಮುದ್ಗಲಪುರಾಣಂ ಅಷ್ಟಮಃ ಖಂಡಃ . ಅಧ್ಯಾಯಃ 24 . 8.24 21-46..

- .. mudgalapurANaM aShTamaH khaNDaH . adhyAyaH 24 . 8.24 21-46..

Proofread by Yash Khasbage, Preeti Bhandare

——
Shri Ganesha Stotram Sadhukritam

pdf was typeset on June 4, 2024

——
Please send corrections to sanskrit@cheerful.com

